
Azərbaycan Hidrotexnika və Meliorasiya Elm İstehsalat Birliyi 

Məqalə sistematik horizontal drenajın optimal parametlərinin - dərinliyinin və drenlərarası məsafəni təyini 
məsələlərinə həsr edilmişdir. Məqalədə qrunt sularının böhran dərinliyi, hesabı basqı, və qalıq basqı kimi 
parametrlərin mahiyyəti araşdırılmış və ilk dəfə olaraq hesabı basqının drenajın dərinliyinə bərabər qəbul edilməsi 
təklifi irəli sürülmüşdür. Nəzəri-praktiki, texniki-iqtisadi cəhətdən bu parametrlərin optimal qiymətləri 
əsaslandırılmışdır. Müəyyən edilmişdir ki, suvarılan torpaqlarda sistematik drenlərin optimal dərinliyi 1,8-2,4 m 
arasında dəyişir. 

Açar sözlər: drenaj, drenin dərinliyi, drenlərarası məsafə, hesablama, qalıq basqı, hesabı basqı. 


S uvarılan torpaqların təkrar şorlaşması ilə mü¬ 
barizə apannaq, qrunt sularının səviyyəsini 
tənzimləmək, torpaqda optimal hava, su, duz, 
qida və temperatur rejimləri yaratmaq məqsədilə 
drenajdan istifadə edilir. Kənd təsərrüfatı təyinatlı 
horizontal drenajın hidravlik hesabatını apannaq və 
onu layihələndirmək üçün elmi-texniki ədəbiyyatlar¬ 
da olduqca geniş və hərtərəfli məlumatlar və hesab¬ 
lama metodları verilmişdir. Lakin araşdmnalar gös¬ 
tərir ki, drenajın hesablanmasında bir sıra məsələlərə 
yenidən baxılmalı və indiyə kimi fomıalaşmış 
təsəvvürlərin bəzilərinə müasir tələblər baxımından 
düzəlişlərin edilməlidir. 

İşin məqsədi arid zonalarda istifadə edilən siste¬ 
matik horizontal drenajın ən əlverişli (optimal) də¬ 
rinliyinin və drenlərarası məsafənin təyin edilməsinə 
dair yeni yanaşmanın işlənməsindən və onun əsas¬ 
landırılmasından ibarətdir. 

Tədqiqat obyekti və metodikası. Tədqiqat 
obyekti kənd təsərrüfatı təyinatlı sistematik 
horizontal drenajdır. Qarşıya qoyulan məqsədə nail 
olmaq üçün təcrübə materiallarından, müqayisəli 
təhlillərdən və hesablamalardan istifadə edilmişdir. 

Təhlil və müzakirələr. Bütün qurğu və sistemlər 
onların qarşısında qoyulan məsələləri tam həll 
etməli, dayanıqlı, etibarlı və uzun müddətli işləməli, 
iqtisadi cəhətdən səmərəli, tikinti və istismar xərcləri 
optimal həddə olmalıdır. 

Qeyd edilən tələblərin ödənilməsi qurğu və 
sistemlərin düzgün layihələndirilməsi ilə birbaşa 
bağlıdır. Tədqiqatlar göstərir ki, drenajın etibarlı və 
səmərəli işini təmin edən əsas layihə parametrləri 
drenajın dərinliyi və onlar arasındakı məsafədir. 

Drenajın dərinliyi elə bir optimal həddə olmalıdır 
ki, bu zaman drenlərarası məsafə azalmamalı, drenaj 
üzərində yığılan sular buraxıla bilən zaman ərzində 
torpaqdan xaric edilməli, tikinti və istismar xərclər 


minimuma endirilməli və tikinti işlərinin 
mexanikləşdirilməsi mümkün olmalıdır. 

Drenajın dərinliyi həm texniki-iqtisadi cəhətdən, 
həm də torpaqların meliorasiya edilməsi, daha dəqiq 
desək, şorlaşmanın aradan qaldırılması və təkrar 
şorlaşmaya yol verilməməsi, qrunt sularının 
səviyyəsinin tənzimlənməsi, torpaqda tələb olunan 
su, duz, hava, temperatur və qida rejimlərinin 
yaradılması baxımından əsaslandırılmalıdır. 

Texniki ədəbiyyatlara və normativ sənədlərə görə 
suvarılan torpaqlarda drenajın dərinliyi (S), qrunt 
sularının böhran dərinliyinə (h b ), drenlərarası 
məsafənin ortasında qəbul edilən hesabı basqıya (H) 
və drenin içində suyun dərinliyinə (h 0 ) görə təyin 
edilir, yəni 

S=h h +H+h 0 . (1) 

Qrunt sularının böhran dərinliyi haqqında müxtə¬ 
lif mülahizə və təkliflər irəli sürülmüşdür. Meliora¬ 
siya elminin banilərindən və görkəmli nümayəndələ¬ 
rindən biri akademik A.N.Kostyakov [5] böhran də¬ 
rinliyin torpağın mexaniki tərkibindən, strukturun¬ 
dan və qrunt sularının minerallaşma dərəcəsindən 
asılı olaraq dəyişdiyini göstərir. Lös torpaqlarda 
qrunt sularının minerallaşma dərəcəsindən asılı ola¬ 
raq böhran dərinliyin qiyməti A.N.Kostyakova görə 
1,7 m-dən 3,5 m-ə kimi, gilli və strukturasız torpaq¬ 
larda isə 2,21-4,55 m arasında tərəddüd edir [5, 
səh.257]. 

V.A.Kovda [11, səh. 164] böhran dərinliyin” 
qiymətinin temperaturdan asılı olaraq dəyişdiyini və 
onu aşağıdakı ifadə ilə təyin etməyi təklif edir: 
h b =170+81 ; sın, (2) 

burada t - havanın orta illik temperaturudur, °C. 

Azərbaycanın suvarılan ərazilərdə (düzənlik 
yerlərdə) orta illik temperatur 14-15°C təşkil edir. 
Bu halda böhran dərinliyin qiyməti 2,82-2,90 m 
arasında dəyişir. 

V.V.Kolpakov və İ.P.Suxarev [7, səh. 158] 
böhran dərinliyi torpaqda suyun maksimal kapilyar 
qalxma yüksəkliyinə (h max ) və bitkilərin əsas kök 
sisteminin inkişaf etdiyi dərinliyə (a=0,5 -f- 0,8 m) 
görə təyin edilməsini təklif edirlər, yəni 
Һһ h max ~\~cı. (3) 

Müəlliflərə görə maksimal kapilyar qalxma 
yüksəkliyi yüngül mexaniki tərkibli torpaqlarda 1,5 
m, ağır mexaniki tərkibli torpaqlarda 3,5 m, kənd 
təsərrüfatı bitkilərinin əsas kök sisteminin nüfuz 
etdiyi dərinlik a=0,5-0,8 m təşkil edir [7. səh. 158]. 
Bu kəmiyyətlərə əsasən böhran dərinliyin qiyməti 
2,1-4,1 m arasında dəyişir. 

Hesabı basqı layihə və elmi-texniki 
ədəbiyyatlarda 0,5-1,5 m, drendə suyun dərinliyi 
h 0 =0,1-0,5 m qəbul edilir. 

Yuxanda qeyd edilən məlumatlara əsasən 
suvarılan torpaqlarda sistematik horizontal drenajın 
orta dərinliyi A.N.Kostyakova görə - 2,90-5,75 m; 
V.A.Kovdaya görə - 4,0-5,1 m, V.V.Kolpakova və 
İ.P.Suxarevə görə - 3,2-5,2 m arasında olmalıdır. 

Əgər bura yerin mailliyini, drenin suyığıcı və 
kollektorlarla əlaqələndirilməsini də əlavə etsək, 
onda daha böyük qiymətlər alınacaq. Qeyd edək ki, 
praktikada orta dərinliyi 5-6 m arasında dəyişən ilkin 
drenlərə təsadüf edilmir. 

Dərinliyi 4-6 m olan ilkin drenlərin inşasını 
mexanikləşdimıək üçün texnika hələ mövcud 
deyildir. Belə dərinliyə malik ilkin drenlərin suyunu 
su mənbələrinə axıtmaq üçün daha dərin 
suyığıcılarm, kollektorlann və nasos stansiyalarının 
tikintisi tələb olunur. Dərin drenlərin tikintisi və 
istismarı çətin, istismar xərcləri isə daha yüksəkdir. 
Müasir təsərrüfatçılıq və iqtisadi münasibətlər 
şəraitində məsələnin, yuxarıda təsvir edilən hallar 
baxımından, həlli məqbul hesab edilə bilməz. 

Sistematik drenaj in dərinliyinin və drenlərarası 
məsafənin təyini zamanı bir sıra amillər nəzərə 
alınmalıdır. 

Torpaqlar kənd təsərrüfatı bitkiləri altında 
istifadə edildiyindən onlar ildə bir neçə dəfə 
şumlanır, diskilənir və malalanır. Torpaqların hansı 
mexaniki tərkibə malik olmasına baxmayaraq onun 
üst qatı becənnə hesabına dənavərləşir və strukturu 
yaxşılaşdırılır. Bu zaman qrunt sularının kapilyar 
qalxma yüksəkliyinin qarşısı almır. 

Qrunt sularının səviyyəsi yalnız suvarma 
dövründə qalxır və bu qalxma daimi deyil müvəqqəti 
xarakter daşıyır. Drenaj qalxmış qrunt sularının 
səviyyəsini buraxıla bilən müddət ərzində 
endirməlidir. Bu halda drenajın layihə 
parametrlərindən birinin -drenlərarası məsafənin 
zaman faktoruna görə təyin edilməsi məsələsi ortaya 
çıxır. Müəyyən edilmişdir ki, dayaz drenlər qrunt 
sularının səviyyəsini dərin drenlərlə müqayisədə 
daha tez endirir [6, səh.417-425]. Beləki, dərin 


drenlər üzərində yığılan torpaq sularının həcmi çox 
olduğundan onların torpaqdan kənar edilmə müddəti 
dayaz drenlərlə müqayisədə daha uzun çəkir. 

Drenaj fonunda qrunt sularının minerallaşma 
dərəcəsi tədricən azalır. Odur ki, həmin suların 
buxarlanması zamanı torpağın üst qatlarına çökən 
duzların miqdarı kəskin şəkildə azalır və torpaqların 
təkrar şorlaşma təhlükəsi aradan qalxır. Bu prinsipə 
əsaslanaraq A.N.Kostyakov böhran dərinliyin qrunt 
sularının minerallaşma dərəcəsindən asılı olaraq 
qəbul edilməsini təklif etmişdir [5, səh.257]. 

Qərb ölkələrinin, ələlxüsus Almaniya standartla¬ 
rına görə ilkin drenajın dərinliyi torpaq və qruntun 
xassəsindən, iqlim şəraitindən, əkilən kənd təsərrü¬ 
fatı bitkilərinin növündən, istehsalat şəraitinin dəyiş¬ 
məsindən və suqəbuledici mənbənin vəziyyətindən 
asılı olaraq qəbul edilir [14]. Zəif sukeçirən torpaq¬ 
larda drenin dərinliyi az - 0,7-1,2 m, yaxşı sukeçirən 
torpaqlarda isə çox - 1,5-1,8 m qəbul edilir. 

Təhlillər göstərir ki, eyni torpaq və hidrogeoloji 
şəraitdə inşa edilən horizontal drenajın dərinliyinin 
artırılması gözlənilən effekti vermir, məsələn, 
drenlərarası məsafə artmır, drenaj üzərində yığılan 
suların torpaqdan kənarlaşdırma müddəti uzanır və 
ümumiyyətlə qrunt sularının səviyyəsinin 
tənzimləmə tempi zəifləyir. 

Deyək ki, eyni torpaq və hidrogeoloji şəraitdə 
müxtəlif dərinliklərə malik iki drenaj sistemi - biri 
dayazda (şək.l), digəri isə dərində (şək.2) 
yerləşdirilmişdir. 


1 1 i w 1 11 

t 



Şək. 1. Dayaz drenaj. 

Dayaz drenlərin dərinliyi Sı=2,2 m, dərin 
drenlərin dərinliyi S 2 =5,0 m -dir. Torpaq-qruntun 
süzmə əmsalı k=l,5 m/gün, yer səthindən 

sukeçimıəyən təbəqəyə qədər olan dərinlik T 0 =12,2 
m, hesabı basqının qiyməti hər iki drenaj sistemi 
üçün eyni olub Hı=H 2 =l m, infiltirasiyanm 
intensivliyi W=0,002 m/gün, drenlərin diametri 
d=0,2 m təşkil edir. 

Şərti olaraq dayaz və dərin adlandırdığımız 
drenlərarası məsasfəni (B) və drenlər üzərində yer 
səthinə qədər yığılmış izafi suların torpaqdan xaric 
edilmə müddətini (t) təyin etmək lazımdır. 

Qəbul edilmiş sxem üçün (bax.şək.) drenlərarası 
məsafə aşağıdakı düsturlarla hesablanır [1]: 


B = 2 


k (H - d ) 
W 


(H+d + 2T), (4) 


burada H - drenlərarası məsafədə hesabı basqı, 
m; T - drendən sukeçirməyən təbəqəyə qədər olan 
dərinlik, m\ d - drenin diametridir, m. 

Əvvəlcə dayaz drenlərarası məsafəni təyin edək. 
Bu drenlər üçün Tı=T 0 -Sı=12,2-2,2=10 m təşkil 
edir. Məlum kəmiyyətləri (4) düsturda yerinə yazıb, 
tapırıq B=226 m. 

Sonra dərin drenlərarası məsafəni təyin edək. 
Dərin drenlərdən sukeçirməyən təbəqəyə qədər olan 
dərinlik T 2 =To-S 2 = 12,2-5,0=7,2 m təşkil edir. Digər 
kəmiyyətlər eyni ilə dayaz drenlərdə olduğu kimidir. 
Məlum kəmiyyətləri (4) düsturunda yerinə yazıb, 
dərin drenlərarası məsafəni tapırıq B=193 m 


Göündüyü kimi drenlərin dərinliyinin artması (S) 
drenlərarası məsasfənin (B) qismən azalmasına gəti¬ 
rib çıxarır. Bu hal drendən sukeçirməyən təbəqəyə 
qədər olan dərinliyin (T) azalması ilə izah olunur. 

Məsələnin ikinci tərəfmə nəzər salaq. Deyək ki, 
suvarma, yuma və yaxud da şiddətli yağıntılar 
nəticəsində qrunt sularının səviyyəsi yer səthinə 
yaxınlaşmışdır. Qrunt sularının səviyyəsini drenaj 
üzərində qəbul edilmiş hesabı basqıya qədər 
endirmək üçün tələb olunan müddəti təyin etmək 
lazımdır. Bu məqsədlə qəbul edilmiş sxem üzrə 
alınmış aşağıdakı düsturdan istifadə edilir [2]: 


SB\ (2 T + h t )h 0 

t =-İn--—- 

8 kT ( 2T+h 0 )h t 


( 5 ) 


burada h 0 =S olub drenin dərinliyi, m; Һ,=Н olub 
drenlərarası məsafədə qəbul edilmiş hesabı basqı, nı; 
k - süzmə əmsalı, nı/giin; B - drenlərarası məsafə, 
m; T - drendən sukeçirməyən təbəqəyə qədər olan 
dərinlik; ö - torpağın suvermə əmsalı olub 0,001- 
dən 0,35-ə kimi dəyişir. S =0,08 qəbul edirik. 

Məlum kəmiyyətləri (5) düsturda yerinə yazıb 
dayaz drenlər fonunda qrunt sularının səviyyəsinin 
yer səthindən hesabı basqıya qədər enmə müddətini 
tapırıq t=24 gün. 

Eyni məlumatlar əsasında dərin drenlər fonunda 
səviyyənin enmə müddətini təyin edirik t 2 =76 gün. 

Göründüyü kimi dərin drenlərlə izafi suların 
torpaqdan xaric edilməsi dayaz drenlərlə 


müqayisədə olduqca uzun çəkir. Daha dəqiq desək, 
qrunt sularının səviyyəsinin buraxıla bilən dərinliyə 
qədər endirilməsi müddətinin gecikməsi torpaqda 
təkrar şorlaşma ehtimalini artırir. 

Qeyd edilənlər onu göstərir ki, böhran dərinlik 
mütləq göstərici olmayıb, konkret torpaq, hidrogeo- 
loji və təsərrüfatçılıq şəraitlərindən asılı olaraq geniş 
diapozonda dəyişir [3, səh. 66-67]. Faktları ümu¬ 
miləşdirərək belə nəticəyə gəlmək olar ki, sistematik 
horizontal drenajın dərinliyinin təyinində istifadə 
edilən böhran dərinlik və hesabı basqı haqqında irəli 
sürülmüş fikir və təkliflərin korrektə edilməsinə və 
təkmilləşdirilməsinə ciddi ehtiyac duyulur. 

Drenajın və suvarmaların təsiri altında qrunt 
sularının minerallaşma dərəcəsinin tədriən azaldığını 
nəzərə alaraq layihələndirmə zamanı drenajın 
dərinliyini, A.K.Kostyakov tərəfindən təklif edilmiş 
böhran dərinliyin aşağı həddini, yəni h b = 1,7 m görə 
hesablamaq daha məqsədəuyğundur. 

Böhran dərinliyin” V.A.Kovdaya görə hesab¬ 
lanan qiymətindən bitkilərin əsas kök sisteminin 
inkişaf etdiyi dərinliyi (a) çıxmaq lazımdır. Bu halda 
böhran dərinlik aşağıdakı ifadə ilə hesablanmalıdır: 
h b =170+8t - a. (6) 

Böhran dərinliyi V.V.Kolpakov və İ.P.Suxarevə 
görə təyin edilərkən faktiki kapilyar qalxma 
yüksəkliyindən bitkilərin əsas kök sisteminin inkişaf 
etdiyi dərinliyi (a) və ya şum qatının qalınlığını (m) 
çıxmaq lazımdır, yəni 

h b =h max -a və ya Һ һ = h max - m. (7) 

Bu zaman ağır mexaniki tərkibli gil torpaqlarda 
(7) ifadəsindən istifadə edilə bilməz. Belə ki, təmiz 
gil qruntlarda kapilyar qalxma yüksəkliyi 12 m və 
daha çox olur [13, səh.46]. Ümumən kapilyar 
qalxma yüksəkliyinə görə böhran dərinliyin təyin 
edilməsi mübahisəli məsələdir. Beləki, əksər 
hallarda konkret torpaq və hidrogeoloji şəraitlərdə 
dərinlik boyu müxtəlif mexaniki tərkibə malik olan 
qruntlar bir-birini əvəz edir və yaxud da onlar 
qarışıq tərkibə malik olurlar. Məsələn, qumlu 
torpaqda gil və toz, gil torpaqlarda isə qum, daş və 
digər hissəciklər iştirak edir. Odur ki, kapilyar 
qalxma yüksəkliyi drenaj tikiləcək ərazidə aparılan 
layihə-axtarış işləri zamanı torpaq kəsimləri 
qoyulmaqla müəyyən edilməlidir [1, səh. 70-72]. 

Drenlərin dərinliyinin və drenlərarası məsafənin 
təyinində istifadə olunan əsas kəmiyyətlərdən biri də 
hesabı basqıdır. Hesabı basqı şərti qəbul edilən 
kəmiyyətdir və onun təyin edilməsi barədə konkret 
riyazi ifadə alınmamışdır. Bu kəmiyyətin qiyməti 
mütəxəssislərin, layihəçilərin mülahizələri və məlum 
təcrübələr əsasında qəbul edilir. 

Hesabı basqının çox qəbul edilməsi drenlərin də¬ 
rinliyinin artmasına, az qəbul edilməsi isə drenlər- 
arası məsafənin azalmasına gətirib çıxarır. Araşdır¬ 
malar göstərir ki, bir sıra səbəbdən hesabı basqı an- 

layışının dəqiqləşdirilməsi tələb olunur. Aparılan 
təcrübələrlə müəyyən edilmişdir ki, il ərzində drenaj 
üzərində yaranan basqının qiyməti drenin dib səviy¬ 
yəsindən yer səthinə qədər dəyişir və hətta basqı 
drenaj oxundan aşağıda da formalaşa bilir [6, səh. 
424]. Qəbul edilmiş hesabı basqının əsil qiymətini 
müəyyən etmək praktiki baxımdan olduqca çətindir. 
Beləki, il boyu müxtəlif rejim formalaşdıran 
amillərin təsirindən qrunt sularının səviyyəsi qalxıb- 
enir və onun nisbi sabit vəziyyəti yalnız payız-qış 
aylarında müşahidə olunur. Bu zaman drenlərarası 
məsafədə basqı ən kiçik qiymət alır. 

Müəyyən edilmişdir ki, drenaj üzərində basqı 
artdıqca drenə daxil olan suyun sürəti və sərfi də 
artır. Eyni zamanda qrunt sularının səviyyəsinin 
enmə tempi sürətlənir. Nəticədə drenajın təsir gücü 
və effektivliyi yüksəlir. 

Drenajın dərinliyi və drenlərarası məsafə təyin 
edilərkən hesabı basqı iki baxımdan, birincisi, 
drenajın texniki-iqtisadi cəhətdən səmərəli olması, 
yəni onun tikintisinə və istismarına çəkilən xərclərin 
azaldılması; ikincisi, drenaj sisteminin faydalı işinin 
təmin edilməsi, yəni onun qarşısında qoyulan 
məsələlərin həlli baxımından qəbul edilməlidir. 

Yuxarıda qeyd edilənləri ümumiləşdirərək belə 
nəticəyə gəlmək olar ki, drenajın layihə parametrləri 
təyin edilərkən iki - minimal (qalıq) və maksimal 
(hesabı) basqılardan istifadə etmək lazımdır. 
Drenlərin dərinliyi minimal - qalıq basqıya, 
drenlərarası məsafə isə maksimal - hesabı basqıya 
görə təyin edilməlidir. 

Depresiya əyrisinin drenajın yerləşmə səviyyə¬ 
sində və ondan aşağıda formalaşa bilməsi nəzərə 
alınaraq qalıq basqının qiymətini 0,2-0,5 m arasında 
qəbul etmək olar. 

Drenlərarası məsafədə depressiya əyrisinin yer 
səthinə qədər qalxmasını nəzərə alsaq, onda hesab 
basqının qiymətini drenajın qoyulma dərinliyinə 
bərabər qəbul etmək lazımdır. 

Əgər sistematik horizontal drenajın dərinliyini 
(S) dəqiqləşdirilmiş böhran dərinliyinə (h b ), qalıq 
basqıya (h q ) və drendə suyun dərinliyinə (h 0 ) görə 
qəbul etsək, onda drenin dərinliyi aşağıdakı ifadə ilə 
təyin edilməlidir: 

S=h b +h q +h 0 . (8) 

Hesablamalara və ümumiləşdirmələrə əsasən 
suvarılan torpaqlarda böhran dərinliyin qiyməti 1,2- 
1,7 m, sistematik horizontal drenajın ən optimal 
dərinliyi 1,8-2,4 m arasında dəyişir. 

Daha bir məsələyə nəzər salaq. İstənilən torpaq- 
qrunt və hidrogeoloji şəraitdə drenlərarası məsafə 
(B) onun yerləşdiyi torpaq-qruntun süzmə əmsalın¬ 
dan (k), sukeçirməyən təbəqənin yerləşmə dərinli¬ 
yindən (T), drenajın qidalanma intensivliyindən (W), 
drenlərarası məsafədə qəbul edilmiş basqıdan (H) və 


drendə suyun dərinliyindən (h 0 ) asılı olaraq dəyişir 
(şək.). 

Torpaq qruntun süzmə əmsalı (k) və 
sukeçirməyən təbəqənin yerləşmə dərinliyi (T) 
konkret şəraitdə mövcud olan amillərdir, onları 
dəyişmək mümkün deyil, yəni sabit kəmiyyətlərdir. 
Drenajın qidalanma intensivliyi (W) və drenlərarası 
məsafədə qəbul edilən hesabı basqı (H) dəyişən 
kəmiyyətlərdir, yəni onları idarə etmək mümkündür. 

Drenajın içindəki suyun dərinliyi (h 0 ) və ya 
drenajın diametri d (drenaj örtülü inşa edilən halda) 
drenlərarası məsafənin dəyişməsinə olduqca az təsir 
göstərir. 

Konkret hidrogeoloji şəraitdə iki kəmiyyəti - 
drenlərarası məsafədə hesabı basqını və drenajın qi¬ 
dalanma intensivliyini tənzimləməklə drenlərarası 
məsafəni həm azaltmaq, həm də artımaq mümkün¬ 
dür. Məlum olduğu kimi suvarılan torpaqlarda 
drenajın qidalanma intensivliyi (W) ümumi su 
balansına görə təyin edilir: 

W=O p +A +Ф К -U-T±P, (9) 

burada Q p - suvarmaya verilən suyun miqdarı; A 

- atmosfer yağıntılarının miqdarı; Ф к - bütün növ 
kanallardan gedən süzmə itkiləri; U - buxarlanma; T 

- bitkilər tərəfindən istifadə olunan suyun miqdarı 
(transpirasiya); P - təzyiqli sularla qidalanmadır. 

Suvarmaya verilən suyun miqdarını suvarma tex¬ 
nika və texnologiyalarının köməyi ilə, kanallardan 
gedən süzmə itkilərini antifıltrasiya yolu ilə, buxar¬ 
lanma və transpirasiyanı aqrotexnika tədbirlərlə tən¬ 
zimləmək və ən optimal həddə gətirmək mümkün¬ 
dür. Layihələndirmə zamanı qidalanma intensiv¬ 
liyinin qiymətini müasir texnika və texnologiyaların 
inkişafı nəzərə alınmaqla qəbul edilməlidir. 

Basqının az qəbul edilməsi drenlərarası məsafə¬ 
nin kəskin azalmasına və son nəticədə onun texniki- 
iqtisadi cəhətdən səmərəsiz olmasına gətirib çıxarır. 
Odur ki, drenlərarası məsafəni optimal həddə 
saxlamaq üçün hesabı basqının (H) qiymətini 
drenajın dərinliyindən (S) şum qatının qalınlığını (m) 
çıxmaqla qəbul etmək lazımdır, yəni 
H=S - m. (10) 

İrəli sürülən təklifi əsaslandırmaq üçün konkret 
bir misala müraciət edək. 

Fərz edək ki, drenaj inşa ediləcək ərazidə böhran 
dərinliyinin qiyməti h b = 1,7 m; süzmə əmsalı k=0,9 
m/gün; yer səthindən sukeçirməyən təbəqəyə qədər 
olan dərinlik T, -10 m, şum qatının qalınlığı m=0,3 
m təşkil edir. Balans tənliyinə görə infiltrasiyanın 
intensivliyi W=0,002 m/gün, drendə suyun dərinliyi 
h 0 =d=0,2 m, qalıq basqı h q =0,4 m-dir. 

Bu məlumatlara əsasən drenin dərinliyini (S) və 
drenlərarası məsafəni (B) təyin edək. 

Məsələni təklif olunan və mövcud qaydaya 
əsasən həll edək. 

Təklif edilən variantda qalıq basqının qiymətini 
h q =0,4 m və drenin diametrini d=0,2 m (8) 
ifadəsində yerinə yazıb, drenin dərinliyini tapırıq 
Sı=l,7+0,4+0,2=2,3 m. 

Drendən sukeçirməyən təbəqəyə qədər dərinliyi 
müəyyən edirik Tı=T 0 - S =10,0 - 2,3=7,7 m. 

Hesabı basqının qiymətini (10) ifadəsinə əsasən 
tapırıq H=2,3 - 0,3=2,0 m. 

Tapılmış kəmiyyətlərə əsasən (4) düsturu ilə 
drenlərarası məsafəni təyin edək Bı=238 m. . 

Mövcud qaydaya əsasən hesabı basqının 
qiymətini Н=1 m qəbul edib, (4) ifadəsinə görə 
drenin dərinliyini tapırıq S 2 = 1,7+1,0+0,2=2,9 m. 

Drendən sukeçirməyən təbəqəyə qədər dərinliyi 
tapırıq T 2 =T 0 -S =10 - 2,9=7,1 m. 

Bu qiymətlərə görə drenlərarası məsafəni (4) 
düsturu ilə təyin edək B 2 =149 m. 

.Misaldan göründüyü kimi, təklif edilən halda 
drenlərin dərinliyi, mövcud qayda ilə müqayisədə, 


təqribən 1,3 dəfə və ya 30 % azalır, lakin 
drenlərarası məsafə 1,64 və ya 64 % artır. Bu da 
tikinti və istismar xərclərinin azaldılmasına imkan 
verir. 

Nəticə 

1. Drenin dərinliyinin artırılması eyni hesabı 
basqıda drenlərarası məsafənin azalmasına gətirib 
çıxarır. 

2. Şərti dayaz drenlər dərin drenlərlə müqayisədə 
izafi suları torpaqdan daha tez kənar etmək və qrunt 
sularının səviyyəsini daha intensiv tənzimləmə 
qabiliyyətinə malikdir. 

3. Sistematik drenlərarası məsafənin təyini 
zamanı hesabı basqının drenin dərinliyinə bərabər 
qəbul edilməsi drenlərarası məsafənin artırılmasına, 
tikinti və istismar xərclərinin azaldılmasına, 
torpaqdan istifadə əmsalının yüksəldilməsinə və 
tikinti işlərinin mexanikləşdirilməsinə imkan verir. 

Определение оптималһных параметров горизонталытго дренажа 
С.Ш.Даналов 

В статве рассмотрены водросы одределенил глубины заложенил и междренного расстолнил, a также основных 
дараметров как критическал глубина грунтовых вод, расчетлыи надор, остаточныи надор, исдолвзуемые дри расчете и 
дроектировании систематического горизолталвного дренажа орошаемых земелһ и устадовленил их олтималһных значелии. 
Вдервые дредложедо, что дри расчете расстолнил между дредами, следует дриниматв здачение расчетного надора равным 
глубиле закладки дрен за вычетом мошности дахотного слол дочвы. Уточнена методика одределенил упомлнутых 
расчетных дараметров. Выдвинутые доложенил были обоснованы как в научно-драктическом, так и в технико- 
зкономическом отношенилх. Также усталовлело, что на орошаемых земллх, за исклгочением драктически 
водонедронидаемых глинистых дочв, здачедие критическои глубины грунтовых вод составллет 1,2-1,7 м, a одтималвные 
значенил глубдны дрены - 1,8-2,4 м, остаточного надора - 0,2-0,5 м. 

Кточевые слова: денаж, глубина дрена, расстоинил между дренами, расчеты 

The determination of optimal parameters of horizontal drainage 
S.Sh.Danyalov 

The article was dedicated to the determination of the optimal parameters - depth and distance between drains - of the 
systematic horizontal drainage. 

The essence of the parameters such as the critical depth of the ground water, account and residual pressure has been 
investigated in the article and for first time, if was proposed to accept the account pressure equal to the depth of the drainage. The 
optimal prices of these parameters were theoretically-practically, technically - economically based. If was determined that the 
optimal depth of the systematic drains changes between 1,8-2,4 m in irrigated soils. 

Key words: drainage, depth drain, distance between drains, calculation, residual pressure, account pressure. 

